

પ્રગટ પ્રભુનું સ્વાગત કરું છું



પ્રગટ પ્રભુનું સ્વાગત કરું છું,
ચરણ-કમળમાં હૈયું ધરું છું.

પ્રગટાત્માને સહુ સંદેશા, એક સમયમાં પહોંચે;
તુર્ત જ વાંચે અંતર-તારો, કોઈ ન વચ્ચે રોકે.

વણ-‘ડાયલ’નો ‘ફોન’ કરું છું,
ચિત્ત-‘ટેલિવિઝને’ સ-મુખ જ દેખું છું.

અંદર ચાલે છે જે કિરીયા, રૂપકે બાહર વરતી;
ચાર ગતિના ખૂંદી પટારા, તોયે સૂઝ ના પડતી.
અહોહો ! ઉપાદાન, આફરીન કહું છું,
વિના ત્યાગ-ઘ્રણે સ્વરૂપે ઠરું છું.

અમને દીધું નિજસ્વરૂપ ‘તે’, આદિનાથ હમારા; - ૨
કોઈ કાળે ક્યારેય જડ્યા નહીં, પરગટ મોક્ષ-દુલારા. - ૨
જગતનો સાંધો તોડી જીવું છું,
મૂળ મોક્ષ સાંધો જોડી જીવું છું.

દ્વિયોગી રાત્રિ સપનનમાં, દિવસે દિવાસ્વપને;
જગ-રંગમંચે મળેલું પાત્ર, ‘હું’ ભજવું તુજ કલમે.
નવનીત-નાટક જોતો ફરું છું,
કવિરૂપે આપનો ગાયક ઠરું છું.

નિજ ઘર ઓચ્છવ, આનંદ મહોત્સવ, આનંદ સે પરમાનંદ; - ૨
સ્વ-ગુણ રૂપાતીત લક્ષામૃત, હે જય સચ્ચિદાનંદ ! - ૨
સંઘ-વિજયને ફૂલડાં જ વેરું છું,
ગોકુલ-ઉપરીને નિત્ય સ્મરું છું.

ગમ્મે ત્યાંથી ‘જ્ઞાન-દીપક’થી, ‘દાદા’ અમને નીરખે; - ૨
આગ્રાઅવળાં દેખ્યાં લગીરે, તુર્ત જ ટપલું પીરસે. - ૨
માતૃ-હૃદયને કરુણા કહું છું,
પિતૃ-હૃદયના સત્તામાં જ હું છું. ---પ્રગટ...